

Extra No. 33



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

WEDNESDAY, JANUARY 19, 2022 / PAUSHA 29, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૮મી જાન્યુઆરી, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નાણા વિભાગના તારીખ: ૩૦મી સપ્ટેમ્બર, ૨૦૨૧ના જાહેરનામા ક્રમાંક. (જીએચએન-૬૮)જીએસટીઆર-૨૦૨૧/એસ.૧૬૪(૭૪)૬. નો ગુજરાતી અનુવાદ આથી સર્વે લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

AMENDMENT TO THE GUJARAT GOODS AND SERVICES TAX RULES, 2017

ગુજરાત માલ અને સેવા વેરા નિયમો, ૨૦૧૭ સુધારવા સંબંધી

જાહેરનામું

નાણા વિભાગ

સચિવાલય, ગાંધીનગર, ૩૦મી સપ્ટેમ્બર, ૨૦૨૧

જાહેરનામા ક્રમાંક. ૩૫/૨૦૨૧ - રાજ્ય વેરો

ગુજરાત માલ અને સેવા વેરા અધિનિયમ, ૨૦૧૭.

ક્રમાંક : (જીએચએન-૬૮)જીએસટીઆર-૨૦૨૧/એસ.૧૬૪(૭૪)ઃ- ગુજરાત માલ અને સેવા વેરા અધિનિયમ, ૨૦૧૭ (સન ૨૦૧૭ના ગુજરાતના ૨૫-મા)ની કલમ ૧૬૪થી મળેલી સત્તાની રૂએ, ગુજરાત સરકાર, માલ અને સેવા વેરા કાઉન્સિલની ભલામણોને આધારે, આથી, ગુજરાત માલ અને સેવા વેરા નિયમો, ૨૦૧૭ વધુ સુધારવા નીચેના નિયમો કરે છે:-

૧. ટૂંકી સંજ્ઞા અને આરંભ:

(૧) આ નિયમો ગુજરાત માલ અને સેવા વેરા (આઠમા સુધારા) નિયમો, ૨૦૨૧ કહેવાશે.

(૨) આ નિયમોમાં અન્યથા જોગવાઈ કરવામાં આવી હોય તે સિવાય, તે સન ૨૦૨૧ના સપ્ટેમ્બર મહિનાની ૨૪મી તારીખથી અમલમાં આવ્યા હોવાનું ગણાશે.

૨. ગુજરાત માલ અને સેવા વેરા નિયમો, ૨૦૧૭ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં,-

(૧) સદરહુ નિયમોના નિયમ ૧૦૬માં, જાહેર કરવામાં આવે તે તારીખથી અમલમાં આવે તેમ,-

(ક) “બેંક ખાતાની વિગતો” એ શબ્દો પહેલાં, “રજિસ્ટર થયેલી વ્યક્તિના નામે હોય અને રજિસ્ટર થયેલી વ્યક્તિના કાયમી ખાતા નંબર પર મેળવવામાં આવેલ હોય તેવા” એ શબ્દો મૂકવા;

(ખ) નીચેનો પરંતુક દાખલ કરવો:-

“ પરંતુ માલિકીના સંબંધમાં, માલિકના આધાર નંબર સાથે માલિકનો કાયમી ખાતા નંબર પણ લિંક કરવો જોઈશે.”;

(૨) સદરહુ નિયમોના નિયમ ૧૦૬ પછી, જાહેર કરવામાં આવે તે તારીખથી અમલમાં આવે તેમ, નીચેનો નિયમ દાખલ કરવો:-

“૧૦ખ. રજિસ્ટર થયેલી વ્યક્તિ માટે આધાર પ્રમાણીકરણ બાબત.- નિયમ ૧૦ હેઠળ રજિસ્ટ્રેશનનું પ્રમાણપત્ર કાઢી આપવામાં આવેલ હોય તેવી, કલમ ૨૫-ની પેટા-કલમ (૬ઘ) હેઠળ જાહેર કરવામાં આવેલ વ્યક્તિ સિવાયની રજિસ્ટર થયેલી વ્યક્તિએ, નીચેના કોષ્ટકના કોલમ (૨)માં નિર્દિષ્ટ કર્યા પ્રમાણેના હેતુઓ માટે પાત્ર થવા માટે, માલિકી પેઢીના કિસ્સામાં, માલિકના અથવા ભાગીદારી પેઢીના કિસ્સામાં, ભાગીદારના અથવા હિંદુ અવિભક્ત કુટુંબના કિસ્સામાં, કર્તાના અથવા કંપનીના કિસ્સામાં, મેનેજિંગ ડિરેક્ટર અથવા કોઈ પૂર્ણકાલીન ડિરેક્ટરના અથવા ટ્રસ્ટના કિસ્સામાં, વ્યક્તિઓના એસોસિએશન અથવા વ્યક્તિઓના મંડળ અથવા મંડળી અથવા બોર્ડ ઓફ ટ્રસ્ટીઝના ટ્રસ્ટી અને અધિકૃત સહી કરનારના આધાર નંબરનું પ્રમાણીકરણ કરાવવું જોઈશે:

કોષ્ટક

અનુક્રમાંક	હેતુ
(૧)	(૨)
૧.	નિયમ ૨૩ હેઠળ નમૂના જીએસટી આરઈજી - ૨૧ માં, ૨૬ કરેલું રજિસ્ટ્રેશન રદબાતલ કરવા માટેની અરજી ફાઈલ કરવા માટે.
૨.	નિયમ ૮૮ હેઠળ નમૂના આરએફડી - ૦૧ માં, રિફંડ અરજી ફાઈલ કરવા માટે
૩.	નિયમ ૮૬ હેઠળ ભારતમાંથી બહાર નિકાસ કરેલ માલ પર ચૂકવેલ સંકલિત વેરાના રિફંડ માટે

પરંતુ જે આધાર નંબરનું પ્રમાણીકરણ કરાવવાનું ફરમાવ્યું હોય તેવી વ્યક્તિને આધાર નંબર આપવામાં આવેલ ન હોય, તો આવી વ્યક્તિએ નીચે જણાવેલ ઓળખ દસ્તાવેજો રજૂ કરવા જોઈશે:-

(ક) તેણીની / તેની આધાર નામ નોંધણી ઓળખ (એનરોલમેન્ટ ID)ની પહોંચ; અને

(ખ) (૧) ફોટા સાથેની બેંક પાસબુક; અને

(૨) ભારતના ચૂંટણી આયોગ દ્વારા કાઢી આપવામાં આવેલ મતદાર ઓળખ પત્ર; અથવા

(૩) પાસપોર્ટ; અથવા

(૪) મોટર વાહન અધિનિયમ, ૧૯૮૮ (સન ૧૯૮૮ના ૫૮મા) હેઠળ લાઈસન્સ આપનાર અધિકારીએ કાઢી આપેલું ડ્રાઈવિંગ લાઈસન્સ;

વધુમાં, આવી વ્યક્તિએ, આધાર નંબરની ફાળવણી થયાના ત્રીસ દિવસની મુદતની અંદર આધાર નંબરનું પ્રમાણીકરણ કરાવવું જોઈશે.

- (૩) સદરહુ નિયમોના નિયમ ૨૩માં, પેટા-નિયમ (૧)માં, જાહેર કરવામાં આવે તે તારીખથી અમલમાં આવે તેમ, “આપમેળે રદ કરવામાં આવ્યું હોય” એ શબ્દોને બદલે, “નિયમ ૧૦ખ-ની જોગવાઈઓને અધીન રહીને રદ કરવામાં આવ્યું હોય” એ શબ્દો, આંકડા અને અક્ષરો મૂકવા;
- (૪) સદરહુ નિયમોના નિયમ ૪૫-માં, પેટા-નિયમ (૩)માં, સન ૨૦૨૧ના ઓક્ટોબર મહિનાની ૧લી તારીખથી અમલમાં આવે તેમ,-
- (૧) “ત્રિમાસ દરમિયાન” એ શબ્દોને બદલે, “નિર્દિષ્ટ મુદત દરમિયાન” એ શબ્દો મૂકવા;
- (૨) “સદરહુ ત્રિમાસના” એ શબ્દોને બદલે, “સદરહુ મુદતના” એ શબ્દો મૂકવા;
- (૩) પરંતુક પછી, નીચેનું સ્પષ્ટીકરણ દાખલ કરવું:-
- “સ્પષ્ટીકરણ.- આ પેટા-નિયમના હેતુઓ માટે, “નિર્દિષ્ટ મુદત” એ શબ્દપ્રયોગ એટલે,-
- (ક) તરત અગાઉના નાણાકીય વર્ષ દરમિયાન, જેનું એકંદર ટર્ન ઓવર પાંચ કરોડ રૂપિયાથી વધારે હોય તેવા મુખ્ય માલિકના સંબંધમાં, એપ્રિલ મહિનાના ૧લા દિવસે અને ઓક્ટોબર મહિનાના ૧લા દિવસે શરૂ થતી સળંગ છ મહિનાઓની મુદત; અને
- (ખ) બીજા કોઈ કિસ્સામાં, એક નાણાકીય વર્ષ.”;
- (૫) સદરહુ નિયમોના નિયમ ૫૮માં, પેટા-નિયમ (૬)માં, સન ૨૦૨૨ના જાન્યુઆરી મહિનાની ૧લી તારીખથી અમલમાં આવે તેમ,-
- (૧) ખંડ (ક)માં, “અગાઉના બે મહિના માટે” એ શબ્દોને બદલે, “અગાઉના મહિના માટે” એ શબ્દો મૂકવા;
- (૨) ખંડ (ગ) કમી કરવો;
- (૬) સદરહુ નિયમોના નિયમ ૮૮માં,-
- (૧) પેટા-નિયમ (૧)માં, જાહેર કરવામાં આવે તેવી તારીખથી અમલમાં આવે તેમ, “ઈલેક્ટ્રોનિક રીતે રજૂ કરી શકાશે.” એ શબ્દોને બદલે, “નિયમ ૧૦ખ-ની જોગવાઈઓને અધીન રહીને ઈલેક્ટ્રોનિક રીતે રજૂ કરી શકાશે.” એ શબ્દો દાખલ કરવા;
- (૨) પેટા-નિયમ (૧) પછી, નીચેનો પેટા-નિયમ દાખલ કરવો:-
- “(૧ક) પોતાના દ્વારા રાજ્યાંતર્ગત પુરવઠો હોવાનું ગણીને કરવામાં આવેલી લેવડદેવડ, કે જેને પાછળથી રાજ્યની અંદરનો પુરવઠો હોવાનું ઠરાવવામાં આવેલ હોય તેના સંબંધમાં તેના દ્વારા ચૂકવવામાં આવેલા કોઈ વેરાના રિફંડનો અધિનિયમની કલમ ૭૭ હેઠળ દાવો કરતી કોઈ વ્યક્તિ, રાજ્યની અંદરના પુરવઠા પર વેરાની ચૂકવણીની તારીખથી બે વર્ષની મુદત પૂરી થાય તે પહેલાં, કોમન પોર્ટલ મારફત, સીધે સીધી અથવા કમિશનર દ્વારા જાહેર કરેલા સુવિધા કેન્દ્ર મારફત, નમૂના જીએસટી આરએફડી-૧માં ઈલેક્ટ્રોનિક રીતે અરજ આપી શકાશે:
- પરંતુ આ પેટા-નિયમ અમલમાં આવે તે પહેલાં રાજ્યની અંદરના પુરવઠા પર વેરાની કોઈ ચૂકવણીના સંબંધમાં, સદરહુ અરજ, આ પેટા-નિયમ અમલમાં આવ્યાની તારીખથી બે વર્ષોની મુદત પૂરી થાય તે પહેલાં કરી શકાશે.”;
- (૭) સદરહુ નિયમોના નિયમ ૮૬માં, પેટા-નિયમ (૧)માં, ખંડ (ખ) પછી, જાહેર કરવામાં આવે તેવી તારીખથી અમલમાં આવે તેમ, નીચેનો ખંડ દાખલ કરવો:-
- “(ગ) અરજદારે, નિયમ ૧૦ખ-માં જોગવાઈ કરવામાં આવી હોય, તે રીતે આધાર પ્રમાણીકરણ કરાવેલું હોય.”;
- (૮) સદરહુ નિયમોના નિયમ ૮૬ખ પછી, જાહેર કરવામાં આવે તેવી તારીખથી અમલમાં આવે તેમ, નીચેનો નિયમ દાખલ કરવો:-
- “૮૬ગ. રિફંડ જમા કરવા માટે બેંકના ખાતા બાબત.- નિયમ ૮૧ના પેટા-નિયમ (૩), નિયમ ૮૨-ના પેટા-નિયમ (૪) અને નિયમ ૮૪ના હેતુઓ માટે, “બેંકનું ખાતું” એટલે અરજદારના નામે હોય અને તેના કાયમી ખાતા નંબરને આધારે મેળવવામાં આવ્યું હોય તેવું અરજદારનું બેંકનું ખાતું:
- પરંતુ માલિકીને લગતા કિસ્સામાં, માલિકનો કાયમી ખાતા નંબર પણ માલિકના આધાર નંબર સાથે જોડેલો હોવો જોઈશે.”.

ગુજરાતના રાજ્યપાલના હુકમથી અને તેમના નામે,

જે. બી. પટેલ,
સરકારના નાયબ સચિવ

